

కొత్తంతెన-పాతనీరు

ఆమె లేచి లంగావేసుకుని, ఓణీ మడతలు సరిజేసి, జాకెట్టు బిగించుకుంటూ వుంది. "నేను చూడంలేదు" అని అంటున్న ప్రభాకరం, ఆమె కంటిమీదవుంచిన చేతివేళ్ళ సందుల్లోంచి చూస్తూ రెండోచేత్తో ఆమె మెడని తన వక్షంపైకి వొంచి, మెడని గట్టిగా ముద్దుపెట్టుకున్నాడు. మెడలో రక్తనాళాలు మధురంగా కదిలిన స్వర్ణ అతనికీర్షణం. నిన్న రాసిన తైలం ఎండిన వొంకులజడ వూడి, అతని మొహాన్ని నిశ్శీధలా కప్పిన క్షణంలో ఏదో వెలుగుని చూసిన తన్మయం చెందుతాడు. ఆమె శరీరంలో పరిమళం అతనెరుగును. వేసంగిలో ఎండి దిగజారుతున్న కాలవమీద వరంపడి నీటిని కదపగా వొచ్చిన పరిమళం. మండుటెండలో సర్విచెట్ల సమూహం ఇసుకలో పరిచిన నీడల చల్లదనం ఆమె కనురెప్ప కింద వుంటే, వాటిని కిదవులతో పైకికదిపి, స్పృశిస్తాడు. అర్ధరాత్రి ఎడారినడుమ వెలిగించిన కొవ్వొత్తులల్లె మెరిసే ఆమె పళ్ళవరసలో పరమసత్యం పరామర్శిస్తాడు. ఆమె స్తనాల నడుమ, పిరమిడ్ల నడుమ కూడా దొరకని ప్రశాంతత అతని నుదుటికి తెలుసు. వెనక, ముందులు తనని వెంటాడి జయించిన నాడు తన నుదిటిని ఆమె వక్షంపై పగులగొట్టుకుని వాతుడౌతాడు. ఆమె నగ్న శరీరం ఒక రోజాపుష్పమై, అతని గుండె

కాయగా లోన క్రమంతో కొట్టుకుంటుంది — అతనిలో ఎఱ్ఱని పరిమళంగా. ఆ చీరలు, ఆజాకెట్లు, ఆలంగాలు, రోజాపుష్పం ముళ్ళు — భరించాలి; కోస్తే ర కం చిందుతుంది — యుగ యుగాలుగా చెందిన పరిణామంలో చిక్కబడుతూ వచ్చిన ర కంలో ఎఱుపు; రోజాపుష్పంలో ఎఱుపు.

పుష్ప పరిమళంలాంటిది ఆమె కంఠంలో ధ్వని. తెల్లారగట్ల చీకటి చావలేదు; ఉదయం ఊడిపడ లేదు — ఆ సంధిసమయంలో ఆమె కంఠం జీరబోయి, మాటలు వెదకలేక, తపనతో సంగీతంగా మారే సమయాన అతని శరీరంలో ర కపుపోటు గానంగాలేచి భూమ్యాకాశాలను ఏకంచేసి, పగటినీ చీకటినీ బంధించి, వెనకనీ ముందునీ ఏక్యంచేసి, జన్మ రాహిత్యంలో అంత మొందుతుంది.

అలిమేలు దీపం కాస్త పెద్దది చేసి ఆరుబెటకెళ్ళి రమ్మలో నీళ్ళతో మొహం కడుక్కుంది. లోపలికొచ్చి మంచంమీది తువ్వాలతో తుడుచుకుంది. ప్రభాతం పడు కునేవున్నాడు. వక్షంబరువంతా అతని నుదిటిమీద పడేలాగు వాలి, వేళ్ళతో అతనిజుట్టుని నిమురుతోంది.

“ఇంక వెళ్ళేదా?”

అతను లేచాడు. పైనతువ్వాలేసుకున్నాడు. బల్లమీద గడియారం నాలుగున్నర చూపుతోంది. పాడై, గట్టున పడేసిన, పడవలు, బల్లకట్లు పోగుచేసి, వాటికట్టలతో స్వంతంగాతయారుచేసుకున్న గుడారం అతని ఇల్లు. బైట వరండాలో కుర్రాడు “కరీమ్” ఇంకా నిద్రలోనేవున్నాడు.

అతన్ని లేపకుండా, మెల్లగా ఇద్దరూ బైటకి నడిచారు. అక్కడికి కాలవగట్టు ఫర్లాంగుమారంలో వుంది. అంతటా దట్టంగా ఎదిగినగడ్డి, మొక్కలు, తుప్పలు—మధ్యన ఇసుగతో పరిచిన సన్నటిదారి. ఆకాశంలో తారకలు స్ఫుటంగా మెఱుస్తున్నాయి—జడలో అక్కడక్కడ అమిర్చిన మల్లెపూలకాగడా వేసినట్లు, తూర్పున తెల్లబోయినట్లు, వెలుగుతనముసుగుని తొలిగించేందుకు తగినఓపిక తెచ్చుకుంటోంది. దూరంగా సర్విచెట్లు పెనవేసుగుని పవ్వళించినట్లు నిశ్చలంగా వున్నాయి. నిద్రిస్తున్న ప్రకృతినడుమ కొట్టుగుంటున్న సరాలకి మల్లె నడిచి, కాలవగట్టుకి చేరుకున్నారు. కా సదూరంలో పనివాళ్ళ పాకలు, ఆవలివొడ్డున చెట్లు, పొదలు, తెల్లటి పొరవెనక, దోమతెరవెనక దృశ్యంలా, పాతబడిన నీటివర్ణచిత్రంలా నిలిచిపోయాయి. కాలవ ఇంకా ముసుగుతియ్యలేదు. వరదలకి పెగిన గట్లసందుల్లోకి చోటుచేసుకుని ఆవులించి మళ్ళా ముసుగు బిగిస్తోంది. ఒడ్డున పాతిన ఇనపకడ్డికి కట్టేసిన తాడు విప్పి, ఇద్దరూ పడవలోకెక్కారు. అది ప్రభాకరం తయారు చేసిన కొత్తరకపు కట్టపడవ. ఆమాదిరిది దామోదర్ లోయలో చూశాడు. దానినడుమ సైకిల్ కిమల్ల కాళ్ళతోతొక్కే పెడల్సువు టాయి. పడవ ఇరుప్రక్కలా రెండు చక్రాలుంటాయి. పెకల్ తొక్కితే, చక్రాలు తిరిగి పడవ ముందుకు సాగుతుంది. అలివేలు ఎదురుగా కూర్చుంది. అతను పెడల్ తొక్కుతున్నాడు. “ఏమిటిదంత — ఇంకా తెల్లారకుండా?” అన్నట్లు కాలవలేచి, ముసుగులోంచి తొంగిచూసి, చోటిచ్చి.

క దిగడిపోయింది. ఫర్లాంగు వెళ్ళాక, కుడివైపుకి నడిచి, వలిగట్టున నిల్చింది పడవ. అలివేలు గట్టునదిగింది.

“మరి ఉండేదా?”

జేజులోంచి రూపాయి నోటు తీసి ఆమెకిచ్చాడు.

“ఎందుకు?”

“సంగీతం మేష్టరు కివ్వు.”

ఆమె నవ్వింది. గట్టున నీళ్ళలో అస్పష్టమైన ఆమె ప్రతిమ వంకరగా నవ్వుతోంది. నోటు తీసుకుంది. వెడుతోంది.

“భయంలేదుగా?”

ఆమె వెనక్కి తిరగ లేదు. పడవ వెనక్కి మళ్ళించి, తన గుడారందగ్గరకి చేరుకున్నాడు ప్రభాకరం.

తూర్పున చీకటి కనురెప్పలు కదులుతున్నాయి. రెండు మూడు పిట్టలు లేచి చోద్యము చూసి చెట్లనడుమ మాయమయ్యాయి. శుభ్రం చేసుంటే మెటిసే అద్దమల్ల వుంది కాలువ. పిల్ల గాలికోసం బెంగెట్టుకున్న గడ్డి కదులోంది. పళ్ళు తోముకునే పరికరాలు తెచ్చాడు కరీమ్. ఆ పని కానిచ్చి, చొక్కా తీసి కాలవలోకి దిగాడు ప్రభాకరం.

పాదాలకింద గులక రాళ్ళు. నమమ బురదలో చిక్కుకున్న ఇసుక, రాత్రంతా దాగిన కాలవ నీటిలో చలి వొక్కసారిగా తన శరీరాన్ని ఆవహించింది. నిత్యమూ ఆత నెరుగున్న అపూర్వ అనుభవం అది. ప్రకృతితో అతని బంధం. ఆమె వక్షం వొంపులమధ్య మసలే మెత్తటి వేడిలో పదును పరా

మర్పించడానికే కాలవ అంతటి చలిని దాచుకుంటుంది; శరీరంలో ప్రతి అణువునూ శోధించి, కడిగి, శుభ్రంచేసి, జీవం పోస్తుంది. సాందర్భం నాక్షాత్కారానికి అతను సిద్ధం.

తూర్పు కోడై కూసింది. పుంజు నుదుటిని ఎఱ్ఱకిరీటమల్లె తూర్పున ఎఱ్ఱవెలుగు లేస్తోంది.

ఆకులనడుమ వెలుగుకెంపులు మెరుస్తున్నాయి. పిల్ల మేఘం, కత్తిపోటుకి గాయపడి రక్తం చిమ్ముతూ పరుగెడు తోంది. దూరంగా నాగస్వరవాద్యం — పుట్టలో మెదిలే నాగుబాము పిల్లలల్లె కాలవలో పిల్లతరంగాలని మేలుకొల్పు తోంది.



కాలవవతల ఊళ్ళో భరతరాజుగారి ఇంటిముందు వేసిన పందిట్లోంచి వొస్తూవుంది ఆ నాగస్వర వాద్యం. భరతరాజు గారి మష్టిపూర్తి జరుపుతున్నారు ఊళ్ళోపెద్దలు. అందుకూ సన్నాయిమేళం. కార్యక్రమానికి ఆధిపత్యం వహించింది పెద్దెయ్య. పెద్దెయ్య నిజంగా పెద్దెయ్య. కోస్తా ప్రాంతాలు సస్యశ్యామలమైన ప్రాంతాలనడానికి ఆయన తార్కాణం; లావుతగ్గ ఎత్తు, కేవలం లావుని చూసి ఈయన చేతుల్లో ఈ కార్యభారం వుంచడానికి కొందరు సందేహించినా, ఎత్తు ప్రశంస రావడంతో ఆ వ్యతిరేకులు నోరుకట్టడాయి. అద్భుతమైన కోరమీసం, ఈ శతాబ్దిగో—మంచంలో, నలుపుగో, మెళివింపుగో, ఖంజాయింపుగో—దీన్ని మించిన మీసం

లేదేమో నన్నారు జనం. మోతుబరి ఆసామి. ఇంకేంకావాలి? ఆ ఊళ్ళో ఉత్సవాల నిర్వహణ చక్రవర్తిగా వుండటం తప్పింది గాదు పెద్దెయ్యకి. ఈ ఉదయం చాలా ఉమారుగా ఉన్నాడాయన. నవ్వు—మీసం వెనక కనబడకపోయినా—వినబడుతోంది. పందిట్లో చోద్యం చూడడానికి పోగైన పిల్లల్ని బుజాలమీద ఎక్కించుకుని, దించి, ఆటాడుతూ ఉత్సాహంగా ఉన్నాడు.

అన్నీ అనుకున్నట్లు సక్రమంగా నమకూరుతున్నాయి. భరతరాజు ఆయనకి ప్రాణమిత్రుడు; బహుయోగ్యుడు; మహామంచినాడు; అరవై నిండాయి. ఊళ్ళోవారికి ఆయనపట్లవున్న గౌరవం, స్నేహభావం, పూజ్యభావం చూపడానికే యీ కార్యక్రమం తలబెట్టింది. ఆసించినంతా కాకపోయినా, చాలా భాగం విరాళాలు పోగైనాయి. భరతరాజుకి ఆరువేలరొక్కం ఇస్తున్నారు. అధ్యక్షుడుగా రావడానికి, తాను కోరిన ప్రముఖ వ్యక్తి అంగీకరించాడు. ఎటొచ్చి, వేరే పనులవల్ల సాయం త్రం నాలుగింటికే వెళ్ళిపోతానన్నాడు. బహిరంగసభ నాలుగింటికే ముగుస్తుంది. కవులు ప్రశంసాపత్రాలు సమర్పిస్తున్నారు. వారి కివ్వవలసిన శాలువలు క్రిందిరాత్రికే వొచ్చేవాయి.

రంగనాథ్ గీస్తున్న భరతరాజు తెలవణచిత్రం పూర్తయింది. రంగులు ఆరుతున్నాయి. సాయంత్రం ఊరేగింపు. అలంకరించిన బండిని, అరవై ఎడ్లు లాగుతాయి. ముందు, వెనక బాణసంచా—అవునవును, ముందు వొచ్చినారు—ఎడ్లు బెదురుతాయేమో—పోనీ వెనక. లేకపోతే మరీ

ముందుగా - అయినా తన కెందుకు - బాణసంచా గొడవంతా బంగారాజు చూచుకుంటాడు - రాత్రి హరికథ. వై డొర్నించి పత్రికలవాళ్ళు వొస్తున్నారు. ఫోటోలు తీసి పేపర్ లో వేస్తారు. మంత్రాలు చదువుతున్నారు. అన్నింటికన్నా ముఖ్యం అనేక చోట్లనుంచి పెద్దలు శుభకాంక్షలు, ఆశీస్సులు పంపించారు. బహిరంగసభలో తాను చదవాలి - దాంతగలెయ్యూ, కొన్ని ఇంగ్లీషులో వున్నాయి. మునసబుగారి తమ్ముడు - ఆ ప్రిడర్ చదువుతున్నాడే - ముత్యాలు - అతన్ని చదవమనాలి ఇంగ్లీషు త్రాాలు; ఇంటికెళ్ళి అద్దంముందు నిలబడి - అది చూడకుండా - చూస్తే నవ్వుతుంది - ఉత్తరాలు చదవటం రిహార్సల్ వేసుకోవాలి. పూలదండలు సిద్ధమైనట్లెనా? ఆకూ వక్కా? విస్తళ్ళు? పాలకావెళ్ళు? నడుంమీద ఎక్కిన కుర్రాణ్ణి దించివేసి లోపలికి నడిచాడు. అన్నీ బాగానే వున్నాయి - ముత్యాలకు కబురెట్టాలి! వాంతున విషయం ప్రభాకరంలో మాట్లాడాలి... డోలు జోరుగా మోగుతోంది.

* * * *

మునసబుగారి తమ్ముడు ముత్యాలరావు, కారమ్స్ ఆడుతున్నాడు. వైజామా, చేతులు మడిచిన షర్టు, ఎగదువ్వు క్రాపింగ్ - సాతికలోపు. ఎదురుగా పక్కంటి తిరుపతి కారమ్స్ బల్ల చిగుళ్ళుకుండే సంచీలు వూడితే, జేబుమామూలు సంచీగా బిగిస్తున్నాడు. బాణసంచా బంగారాజు ప్రవేశించాడు. సన్నటి మీసం, మాసినకోలు, సైకిల్ కట్టు పంచి,

పాగా, చేతిలో కర్ర; బంగారాజు—సిసింద్రీలాంటి వాడన్న ప్రతీతి. ఆ ఉపమానం అతనికిష్టంలేదు; ఇంకా 'తారాజువ్వ' అనండి, సంతోషిస్తా నంటాడు. నలభయ్యో పడిలో పడ్డాను గనుక, తారాజువ్వలో తార తీసేసి, వొట్టి 'జువ్వ' అన్నా అతని కభ్యంతరం లేదు.

“ఇయ్యన్నీ మీరు చదవాలంట—మద్దాన్నం మీటిం గులో” అని శుభాకాంక్షలకట్ట ముత్యాలు ముందు పడేశాడు.

“విన్నా. అన్న చెప్పాడు. ఇంగ్లీషు మాటల్ని తెలు గులో రాసిస్తాను. పెద్దెయ్యనే చదవమను” అన్నాడు.

“ఇంకా నయం... .. తెలుగువి చదవడ మి ఆయనకు గండంగా ఉంది. తల్పుకు తిమింగలంమల్లే నవ్వుతుంటే, ఓ రబ్బా, పొట్ట గుమ్మడికాయలై ఊగిసలాడుతుందే, ఇంక ఇంగ్లీషు చదివితే పందిట్లోవాళ్ళ పొట్టలు చెక్కలై తే— ఇంక రాతిరికి ఆ చెక్కలు తరిగి కూరొండాల్సిందే... ..”

“ఇంతకీ ఈ భంతరాజు ఏం ఘనకార్యం చేశాడనీ ఈ సభలూ, సన్మానమూ?—పదివేలదాకా పోగుచేశారుట!”

“ఆ డవుటు నా గొంతులోనూ ఆడుద్ది. ఏది చేసినా చెయ్యకపోయినా, భరితరాజు అరవై దాటేశాడు. అదే శాసన అనుకుని, మాట మింగేసి సై నారాజు అని టపాస్ తయార్ చేశాను. పెద్దోడు, మంచోడు, ఓరి జోలికి పోడు. లలు మార్చి తలలెట్టడు. కల్లకపటం లేదు; తిన్నింటివాసం లెక్కెట్టడు; ఓరిసాతు ముట్టడు; దొంగయాపారం చెయ్యడు; లంచం ఇయ్యడు; పుచ్చుగోడు. తనపని తను చేసుకుని, కడుపుగో

చల్ల కదలకుండా, అరుగుమీద పండుకుని హాయిగా చుట్ట
కాలుస్తాడు; ఏదో దేముని, దెయ్యముని, పూజని, పునస్కా
రముని, పండగని, పబ్బముని చేసుకుంటూ, నలుగురితో నారా
యణా అంటాడు. ఇది శానదుటండీ?”

“బాగుంది బంగారాజూ—మంచిగుళ్ళ ల చిట్టా వొకటి
తయారు చేశావ్. కాని ఇందులో ఆయన చెయ్యని పనులే
వున్నాయి కాని చేసిన మండపములు “ఫలానా” అంటూ
ఏమీ కనబడలేదు నాకు; చెప్పొద్దూ!”

చాక్ పౌడర్ దులపడం నిలిపి తిరుపతి అందుకున్నాడు.

“అసలు విషయం ఒదిలేశాడు బంగారాజూ.”

“ఈ చెవిని పడెయ్యి.”

“అందరూ చెప్పగుంటున్న దేన్నాండి—నాకు మాత్రం
ఏం తెలుసు. భరతరాజు ఏకపత్నివ్రతుడు! పరస్త్రీని కన్నెత్తి
చూడడట. అదొక్కటే చాలు బ్రహ్మరథం పట్టడానికంటు
న్నారు.”

బంగారాజూ ఆహ్లాదం కనబరుస్తూ అందుకున్నాడు;
పాగా తీసి, జుట్టు సవరించుకుంటూ:

“అద్రిగదీ—నాడి పట్టేశావయ్యా చిన్నోడివైనా. అది
గొప్ప విషయం...”

“అంటే ఆయన బ్రహ్మచారికాడుగా—బోలెడుమంది
సంతానం...” అని పూర్తిచెయ్యడం చేతగాక విడిచేశాడు
ముత్యాలు.

“అశ్వంతా ఆయన సాంతపిల్లలే” అన్నాడు బంగా
 రాజు. తిరుపతి నవ్వుతున్నాడు, బంగారాజుకి కోపం
 వచ్చింది.

“ఎందుకయ్యా ఎగతాళి? ఊకొకమ్మతో పరాసి
 కాలు, సైయ్యట్లు, సందుగొందు యవ్వారం జరపకుండా,
 కట్టుకున్న అరవైయేళ్ళు పడున్న మరొక మొగ్గాణి ఈ
 ఊళ్ళోనే కాదు, ఓల్ మొత్తం దేశంలో సూపవయ్యా—
 సూసి నీ సినిమా నవ్వు నవ్వుదువుగానిలే” అన్నాడు ఉద్రే
 కంతో.

“ఈ సన్మానం బద్దనడం లేదు. ఆయనకిది జరగడం
 నా కిష్టమే. అసలే తెలుగుదేశంలో ఒకరంటే ఒకరికి పడి
 చావదు. ఆ పరిస్థితిలో ఇంతమందికి ఈయనంటే పడిందంటే
 విశేషమే ప్రేమనీ గౌరవాన్నీ ప్రకటించాల్సిందే—ఇట్లా
 తరుచు జరుగుతూ వుంటే తెలుగువారు పురోగమిస్తున్నట్లే
 భావించాలి. ఎటొచ్చీ, ఏ కారణంగా ఈయనకి ఈ మర్యాద
 జరుగుతోంది అన్న కుతూహలంవల్ల అడుగుతున్నాను.”

బంగారాజు కోపం దిగమింగుకుని తమాయించుకు
 న్నాడు.

“ఇప్పుడు చెప్పాను గదటండీ. మంచాయన, దేవుడం
 తోడు....”

“దాన్ని కాదనడం లేదు. ఆయన మంచివాడే—కాని
 ఏమీ చెయ్యకపోవడంలోనే కనబడుతోందిగాని సంఘానికి
 —అంటే నలుగురికి—ఉపకారం జరిగే మంచికార్యం ఆయన

చేసినట్లు నువ్వు చెప్పలేదు. ఆలి కన్నం పెట్టడం ఊరికుపకా రమా అన్నట్లు ఆయన మంచితనంవల్ల, ఇతరులకు జరిగిన మంచి ఏమిటీ అని అడుగుతుంటా.”

“నాకు తెల్లండి, మీతో ఏం చెప్పాలో. ఎవళ్ళో ఎసరెట్టక పోవడమే లావండి. సందుగొందు యవ్వారముంటే, అమ్మల కాపురాలు కూలవంటండి—అదుగో ఆ వొంటెన కట్టించే ప్రభాకరం చేస్తున్న పనే అదిగా.”

“అంటే?”

“మీరు బస్తీలో చదువు కెడతారుగాన తెలీదేమో— ఆ ప్రభాకరం, సీనమ్మకూతురు అలి మేల్ని తగులుకున్నాడుగా! ఆడికేం పోయ్యేకాలం? ఇంటిగాడ పెళ్ళాముంది, ఇద్దరు పిల్లలంట.... దీనితో సైయ్యాట్లు; రాత్రుళ్ళు ఆయన గుడారంలోనే నంట మకాం, పనినాళ్ళకందరికీ తెలుసు. దానమ్మ మద్దత్తు—అయ్య నీళ్ళోపడి ప్రమాదం జరిగి చచ్చాడు. ఇంక దానికిస్వేచ్ఛ. చందాలు పోగుచేపించి, సీనమ్మకి ముట్టజెప్పడం—వూరికే ననుకుంటిరా— కాదు. కూతురుతో మజా....”

“అలి మేలు భర్త ఎప్పుడో చనిపోయాడు. ఆమెవిడో. అతనూ వొంటిగా వున్నాడు—ఏం మనాతప్పు?” అన్నాడు తిరపతి.

చాలెగవయ్యుతిరపతి. ఈకాలపోళ్ళు ఇంగ్లీషు చదువులు చదువుకుని ఇట్ట తమూరయ్యారు. ఏంమనా తప్పంట—తీర్పు

సెయ్యనొచ్చాడు తిరపతయ్య. వెధవదాన్ని పట్టుగు దేవుళ్ళా
డటం, మరీ తప్పుకాదంటయ్యా?”

“మరొకరికొంప తీయకం తప్పంటే అన్నాను. అలిమే
లికి భర్త లేడుగావున, ఆమెకొంప తీసే చెడ్డపని చెయ్యలేను
ప్రభాకరం అనబోతున్నాను.” అన్నాడు తిరపతి. కారమ్మ
బిళ్ళలు పెట్టిపో పడేసి, బోడు గోడకి జేరవేస్తూ.

“ఇంక నేను చెప్పేదేముంది. ఈ ఊళ్ళో మరొకొన్ని
రోజులున్నాడంటే, ప్రభాకరం ఇంకెందర్ని మరీగి, ఎందరి
కొంపలు తీస్తాడో—తన్ని సాగనంపాలి ఇట్లాంటినాళ్ళని! మన
ఊళ్ళో పెద్దలంతా ముండ మొయ్యలేదులే. జరగవల్సిన తంతు
జరగనేజరిగింది. ప్రభాకరం ఊద్యోగం పీకడం వల్లనవకపోతే,
రేపోమాపో బిచాణావత్తేసి త్రాన్నఫరె లగెత్తుతుండాడుగా.
పెద్దలు పూనుకున్నారు నీకు తెలవదేమో.” అన్నాడు
బంగారాజు.

“భంతరాజు వష్టిపూర్తి, ప్రభాకరం గెంటివేత మహళా
త్సవం రెండు ఒకేరోజు జరగడంలేదు—కాస్తంత నయం.
మించిపనులు చేసినందుకు ప్రభాకరంకి మంచిశాస్త్రే జరుగు
తోంది. చెటువుగట్లు బాగుచేయించి, చుట్టూ రాళ్ళుపరిపించి
మొక్కలుపాతి శుభంచేశాడుట; ఊళ్ళో నాలుగైదు చోట్ల
మురుగుని కప్పివేసే సదుపాయాలు చేశాట్ల; సాయంత్రం
నలుగురి పిల్లల్ని పోగుచేసి ఊరికే చదువు చెస్తాడుట. కాలవ
మీద వొంతెన కట్టడం సకాలంలో పూర్తికానిచ్చాడుట,

పారేసిన కలపకో పనివాళ్ళకి గదులు కట్టించాడుట. అలివేలుకి సంగీం నేర్పిస్తున్నాడుట. తా నొచ్చింది వొంతెన కట్టడానికైనా, ఊళ్ళో చందా పోగుచేసి, తాను స్వయంగా చేస్తున్న మంచిపనులు ఇవన్నీ!" అని వేళ్ళు ముడిచి లెక్క పెడతూ యాకరువు పెడుతున్నాడు ముత్యాలు.

"అవును, అలివేలుకి ఏ పిల్లాడో పుడితే, తాను విడిచి వేస్తే, కచ్చేరీలు చేసి పొట్టపోసుకోవాలింది, లే... లెగండి చెప్తారు. పైపెచ్చు, ఇయ్యాల సాయంత్రం వూరేసింపు, వొంతినమీదనుంచి వెళ్ళడానికి వీల్లేదంటున్నాడుట ప్రభాకరం—వొంతిన ఆయన సొంతమైనట్లు. ఎందుకు వీలుకాదో చూద్దాం."

అని పాగా సర్దుకుని, కోటు మడతలు సరిజేసుకుని, కట్టని చేతిలో తీసుకుని, బైటకి నడుస్తున్నాడు బంగారాజు.

*

*

*

లక్ష్మమ్మ చెరువు గట్టుకొచ్చింది నీళ్ళకోసం. చెరువులో నీళ్ళు నిర్మలంగా వున్నాయి—సన్నగా లికి నీటిమీద కెరటాలు, తాతమ్మ నవ్వి తే నోటిపక్కన తేలిన మడతలల్లె, రాళ్ళమీద చప్పుడు లేకుండా విడిపోతున్నాయి. లక్ష్మమ్మ నిన్ననే పూర్నుంచి వొచ్చింది—మూడు నెలల తర్వాత. చెరువు వైఖరే మారిపోయింది. ఇదివరలో, దాన్నిండా ఆకులలమా, తుక్కుమా గరా వుండేవి. ఇప్పుడు గట్టు శుభ్రంగా వున్నాయి. రేవు మెట్లు, చుట్టూ ఇసక, ఎర్రరాళ్ళు, పొడుగునా వేసిన

తీగలు—అంతా కొత్తగా వుంది. జనంకూడా పల్చపడ్డారు. అమ్మలక్కలు పిల్లల్ని తేచ్చి, గట్లుపాడుచేసి. స్నానాలు చేయ్యడంలేదు. స్నానాలు చేస్తుంటే, చూడ్డానికొచ్చే మొగపురుగులు కనబడరే? ఏమిటో దిగులుగావుంది. అందంగా వుంది విజమే. కాని అదొకలాగుంది. ఆ వెనకటి గజిబిజి, అల్లరి, సందడి—అదే బాగుండేమొ!

అమ్మయ్య. అదుగో, ఆ, వొచ్చింది కామాక్షి, పురుషోత్తం గారమ్మాయి—స్నేహితురాలు. ఆ ముక్క అంత పొడుగు లేకుంటే, అందమైన మొహమే. అబ్బో! మెడలో కొత్త గొలుసలెవుందే! మోచేతి వాకారంగురంగుల గాజులు!

“ఎప్పుడొచ్చా.”

“నిన్నతాలె గొలుసు చేయిస్తారా?”

“పాతదె. చెరిపించి... ముసిలా దుండాడా?”

“వ ముసిలాదు?”

“సెల్లో స్నానమాడకండా, వోణ్ని కాపలా కూకండ బెడతారులె!” నాలుగు పక్కలా చూసింది లక్ష్మమ్మ. ఏ మనిషి లేడు.

“స్లంగా బాగుంది. సూర్యు డెక్కపొడుస్తుండాదు. కాలవకాడికి పోలేను. ఇంటికాడ సుట్టాలు. దిగుతా,” అంటూ చీరబిగించి, గోచీలాగి, జడ మెలితిప్పి మెడవెనక బిగించి, మెట్లుదిగి; నీళ్ళోకి ప్రవేశించింది కామాక్షి.

“నేకూడా వొచ్చేదా?” అంది లక్ష్మమ్మ.

“మొహాన్ని కొట్టిన పాడరు రేగిపోతుందని భయమా?” అటు ఇటు చూసి తనూ దిగింది లక్ష్మమ్మ.

బిందులోన వుందిలె తుండు. దిగు. ఇటురా, భయం లేదులె.”

నీళ్ళు వచ్చగా, చల్లగా, బట్టలు తీసేసినట్లూ, మళ్ళా తొడిగినట్లు, చర్మాన్ని కమ్ముతున్నాయి. చేపపిల్లలు మూగి చోద్యం చూసి మళ్ళా తొలిగిపోతున్నాయి. కామాక్షి నిలబడి రెవిక సర్దుకుంటోంది. జుట్టులో ఇరుక్కున్న నగని తోస్తోంది. తడి వెనక పల్లంలో నల్లగావుంది. రొమ్ములు లేచిన చోటు, రెవిక, రంగుబిగిసి దట్టమైంది. అటు ఇటు చూసింది తనని చూడ్డానికెవ్వరూ లేరు. మళ్ళా నీళ్ళలోకి దిగి కూర్చుంది. చీరమడతలు నీటిమీద చుట్టూ కమ్ముతున్నాయి—లోపలికి తోస్తోంది.

“చెరువంతా మారిపోయిందే?” అంది లక్ష్మమ్మ.

“అదుగో ఆ ప్రభాకరం పనంట ఇదంతా, నీళ్ళు తాగడానికేనంట. స్నానాలు కూడదంట.”

“మరి మనం ఇట్లా చెయ్యడం మంచిదా?”

“ఒక్కపాలేగా, కాపలా తాత లేడుగనుక!”

“ఆయన అలివేల్ని వెట్టుకున్నావంట.”

“అప్పుడే నీకూ తెల్సిందీ—దానికి సంగీతం నేర్పిస్తున్నాటంట. ముండమోసిన దానికి సంగీతమేందో!”

“ముండమోస్తే పాడకూడదా ఏంది? ఆళ్ళమ్మ మద్దతే నంట.”

“మొగుడు కాలవలో పడిచచ్చాడు, ఆళ్ళనీ ఈళ్ళనీ అడిగి చందాలు పోగుచేసి, పెళ్ళానికి డబ్బిప్పించాడు. కూతుర్ని పెట్టుకున్నాడు. క్రాపింగూ తెనూ, అయ్య బాగుంటాడులె— అలిమేలు కోతనుకో... ఎర్రకోతి, ఇంక సాగవులె అట్లు.”

“ఏం?”

“ఎర్రి ఏనా లేస్తుంటె సాగుతయ్యా? బదిలీ నేపిస్తుండాగుగా!”

“అయ్యో పాపం!” అంది లక్ష్మమ్మ.

“ఏం కథ, అట్టట్టపోతుండాదా మనస్సు—సినిమాలో పిలకి మలె.”

“ఛీ, పో. అలిమేలువిషయం—ఆయన వెడితే, దాని కెళ్ళా?”

“మరోడు— కొత్తాయన— ఈనకి బదులు వొస్తాడుగా.”

“ఛీ, పో. నీయన్నీ పోకిరీ కబుర్లు.”

“ఎట్టమరి. పడుసుతనంలో మరిగిందాయె. ఇంటికాడ కెడతంకి కూడదాయె. ప్రభాకరంకి పెళ్ళాముంది; మక్క లిరగేస్తుంది. లేకుంటె ఒంటినకింద, ఈలుసిక్కో వొచ్చినప్పుడల్లా చీకట్లో కులకాలె,” అని నవ్వుతోంది కామాక్షి.

“ఒంటినేంది?”

“ఈన వొంతో నోతె కట్టించాడులె. అక్కడే కలుసుకుంటారంట.”

“రహస్యం దేనికో. తల్లి మద్దతే నంటివిగా.”

“ఇస్, మెల్లగా. దుర్గొస్తోంది. కాపలావుంటాడే ముసి
లోడు, ఆడి మనమరాలు.”

దుర్గ మెట్టుమీద బిందెడింపి, ఓణి సర్దుకుంటోంది. వయస్సు పదహారు, పది పాడు; నలుపు, పెద్దకళ్ళు, వొంకిల జడ, గుండ్రని భుజాల మీదనుంచి బరిగింది; ఊపిరి తీసినప్పు డల్లా, ఆయా సంపడినదానికీమల్లె, వక్షంలేచిపడటం కనబడుతూ వుంటుంది. బుజంకీంద, గుండ్రటి చెమటడాగు జాకెట్టు మడతలో పల్చగా కనబడుతోంది.

“మీరు స్నానానికి దిగినారే కామాక్షమ్మగారు... నీళ్ళు సెడిపోవుటండీ” అంది దుర్గ.

“వడిశావులే. తాత నిన్ను కాపలా పెట్టినాడా?”

“తాత భరతరాజాగారి లోగిలికెళ్ళాడు, ఎయ్యో పన్ను చెప్పారు. మీకుమేం చెప్పా తేందండీ—మీకే తెలియాల.”

“నోరు ముయ్యవే భడవా. మా ఇష్టం మేం చేస్తాం. నీకెందుకు?”

“ఊళ్ళోవోరి సెరువు, శుభ్రంగాఉంటే మీకేమంచిది. ఆ చీర మురికంతా మీరే తాగేది” అంది దుర్గ.

“ఛప్, నోరు ముయ్య; ఈ చీర మురికిదా—రెండు రోజులన్నా కాతేదు.”

నీళ్ళలోంచి తేచి వైన మెట్టుమీదకొచ్చిందికామాక్షి.

లక్ష్మమ్మకూడా వొచ్చి బట్టల్ని పిడిచి, బిళ్ళు తుడుచుకుంటోంది. దుర్గ నవ్వుతోంది.

“చూసేదానికి ఎవ్వరూ లేరు. అందుకనే చప్పున ఒచ్చేశారు నీళ్ళలోంచి” అంది దుర్గ.

“ఏమిటి నీ కబుర్లు. ఏం ఆ ప్రభాకరాన్ని మరిగావా నువ్వు కూడా...” అని మీదికెళ్ళి దుర్గ చంపకూడ కొట్టింది కామాక్షి.

ఆమె వీడుస్తూ మెట్లుమీద చతికిలబడి, తలని మోకాలుమీద ఆనించింది. ఇంతలో నలుగు రైదుగురు మొగళ్ళు బచ్చారు. కాపలా తాత బచ్చాడు. దుర్గని లేవ దీశాడు.

“చెల్లో స్నానాల్పాదంతు కొట్టింది” అని వీడుస్తూ చెప్పింది దుర్గ.

“భరవాలేదులేవే యీ బక్కపూట. ఈర్నందరినీ కూడా ఇక్కడ స్నానాలు చేపించడానికి పంపితే తీసుకొచ్చా. భరతరాజుగా రింట్లో కార్యం చూడానికొచ్చిన చట్టాలు లేవే....” అని బుజ్జగించాడు. దుర్గ కళ్ళు తుడుచుకొని బిందెతో నీళ్ళు తీసుకుంది.

“ఇంకెప్పుడూ ఇల్లాంటివి పేలమోక. బుద్ధి తెచ్చుకో” అని కసిరింది కామాక్షి.

“ఈ మొగారికే అది లేకుంటే ఆడాళ్ళ కెట్రాస్తుంది లెండి” అని నడుచుకుంటూ వెళ్ళింది దుర్గ.

“సిన్నతనం. నే క్షమాపణ చెప్పుకుంటా. దణ్ణాలెకతా. ఈసారి చేసినా, మరెప్పుడూ న్నాలక రామాకండి” అంటున్నాడు తాత.

*

*

*

భరతరాజుగారింటి పందిట్లో సన్నాయి నిల్చిపోయింది. మంత్రాలు చదువుతున్నారు; ఊళ్ళో జనం అరుగులు మీద కూర్చున్నారు; దూడల కాసే పిల్లలు, గడ్డికోసే అమ్మాయిలు, పందిరి కంత్లోంచి పడే ఎండలో నల్లగా ఆలయంలో బొమ్మలలై— తైలంపోసిన బొమ్మలలై, చమటలతో మెఱుస్తున్నారు. భరతరాజుగారి జుట్టంతా వూడిపోయింది; ప్రక్కన భార్య తలలో మిగిలినవన్నీ తెల్ల వెండ్రుకలే. రెండుమూడు పళ్ళు మిగిలాయి. పట్టు చీరంతా కర్పూరం పరిమళం— చిన్నప్పుడు పొలం గట్టున చెట్టునీడలో ఆ పిల్లలలై, గోటిబిళ్ళ అడుకునేవాడు. ఎండిన తాటికాయల మధ్య కర్ర బిగించి, తాడు కట్టి లాక్కుని వెళ్ళేవాడు. కాలవలో స్నానం; బురదనీళ్ళు, వొడ్డున కప్పలు; జలగ పీటతుంటె, గంటవరకూ గమవించలేదు. స్తంభంపె పిగిలిపిట్ట— రెండుతోకల నల్లపిట్ట, పచ్చటి పాలపిట్ట గడ్డిపోచల నడుమ సీతాకోకచిలుకలు— వొంటిరెక్క పురుగు వొంకరగా ఎగురుతూ పూలమీద వాలేసి. లేగదూడ వంకరగా నడుస్తూ పడిపోయ్యేది. చెరువులో గేదెల స్నానం. రాత్రి అప్పడాలు, అవకాయ, అరిసెలు, సున్ని, తేగలు, రైలు పొగ చూడగానే అందరూ పట్టాలవగరకు పరుగులెత్తడాలు—

ఇంజన్ ముందు నిలబడం, తెల్లగా ఆవిరి చీదేది— బాబో అని పరుగులు; బొగువాసన, వేడినీళ్ళు, ఎర్రజెండా; నూనెకాగడా— తోలుగొలుసు తాళం— కామయ్య రావిచెట్టు కింద చాకలిసూరి తగువు తీర్చడం; మొగుడు రంగం వెళ్ళాడుట— తాను సెట్టిని మరిగింది— సదలం చింతపండు జరిమానా— తూర్పు రేవులో బట్టలుతకడంకి వొల్లకాదన్నారు; రాతి సంబరం, గరగలతో పూనకం, త్రోపుళ్ళు, పున్నమ్మ పూనకము సంబరం, ఊరేగింపు, ఆకుల తోరణాలు, కాగడాల వెనక సూరమ్మవెనక కుర్రకారు తోపుళ్ళు, తోసుకుని వెనకాల జార్ల బడితే, ఓలయ్య స్థనాల తాకిళ్ళు— “పాడుపిల్లడ” అని వినబడకండా తొయ్యం— చేతులు అయ్య బుజానికి తగితే, అందుకే సంబడాలు, రాత్రంతా ఊరేగింపు, డివ్వి, డివ్విచువ్వలతో తోలుడప్పులునాయంపు— వేసంగి ఎండలో అరుగుముందు మూర్చవొచ్చి ఆ ముసిలాడుపడితే బిందెలతో నీళ్ళు పొయ్యాలి— తల ఆడించి, కొట్టుకుని తెగుస్తాడు— వాడి మెడలో డబ్బారేకు; వీధి బరి, చింతబెత్తం చెప్పుచుంటుంది, అయ్యవోరికి పప్పుబెల్లాలు, బాణం చెబ్బులు, గోడ కుర్చీలు, సాలిగూడువి కెలకబం, గుడికాడ తొర్రలో తేలు— అమ్మో శాస్త్రులుచుంత్రం, పిలకాడుతావురాటే, అంగవస్త్రా— చలసటిది— చడుంకింద మొలతాడుతో బిగించి, నూతికాడ రెండుచెంబుల నీళ్ళకి, పల్చటి బట్టగోంచి అన్నీ కనబడతయ్యి; కుంటెద్దు నాగలి లాగదు; నీళ్ళేవి— వేసంగికి కాలవలు

కట్టే, అంతా ఇసక, అమ్మలక్కలు నూతులు తవ్వి నీటికి దేవులడతాలు.

వెంకన్న కావిడితో నీళ్ళు తెస్తే—సలివేంద్రం తోలు బామ్మలు—ఊరవతల ఎన్నెల్లా, గబ్బిలాలు నిద్రపోతుంటే, వారివారి నారాయణో అంటూ గొల్లసుద్దులు— కళ్ళంట నీళ్ళు గిర్రున తిరుగుతే—రావణాసురుడి ఇంటికాడ సీతమ్మ వదుపు; అడివిలో హలోలక్కణా అంటూ వదుపు; గుండె తరుక్కుపోతుంది—ఆనకట్ట కడుతుండారు— వెర్లు, లాకులు, నీళ్ళు పైకి లేవడం, కిందికిదిగడం. చేపలోళ్ళ పడవలు లాకుల నడుమ చిక్కుకుంటే, సూపరెంటుగారికి అంటిగెల; ఆనకట్ట, రైలొంటెన, ఎగుడు దిగుడుగా. కప్పలాగెంతే నల్ల మోటారు బండి, ఎనక కూతంత కంత, ముందు ఎవడో కడ్డి తిప్పడం— అందరూ వెనక తొయ్యడం; పక్కన బద్దీలమీద కూర్చుంటే జెల్లకాయ వేసి దింపడం.

ఇంటికెళ్ళి— పందిట్లో కాగితం బుట్టలు, ఇలాయిబుడ్లు, డోలు సన్నాయి, బేమ్మల మంత్రాలు, పూజారి చేవులో పచ్చపువ్వు, ఎదుమోపంత బొట్టు, ఎలక తోకంత పిలక, గంధంతో బ్రహ్మగీటు, ఇబూది— మెళకతే తెతక్క. ముసిల్దీ వొడు, కుర్రపిల్లని రమ్మని కుర్రకారు. వొంగుతుంది, అద్దం మీద రూపాయిబిళ్ళని నోటిలో కరుచుకుంటుంది— ఇంకా సనాలు బైటడందే— ఆ వొంపుకి వాహ్వా— గదిలో సిగ్గు— దీపం ఒత్తి కొట్టుకు, మండి చస్తుంది. అంతా చీకటి! కంతలో కాస్తంత వెలుగు; తలుపు సందుల్లోంచి రంగమ్మ చూస్తుంది

సోదెం; గోడ మూల నక్కంది; పక్కమిదికి రమ్మం పెరాదు;
 సిగు: నవ్వు-పట్ట గుంటె చాకలిమూటలై కిందికి జారిపోతుంది.
 జిగిసి చేతికి తగిలి మంట; వడ్డాణంమువ్వలు చప్పును-మట్టెలు
 మోబగా, బరువుగా కాలికి తగిలై, అమ్మో నెప్పి-ఎప్పుడెళ్ళి
 పోయిందో, చూస్తే అక్కడ లేదు.

మంత్రసాని పిల్లాణ్ణి లాగింది-ఆముదం వాసన; ఇంగువ
 కంపు, జాతకాలు చక్రం, రాసులు పిన్నమ్మకిగండం, ఉసిరి
 కాయ పచ్చడి-మూడోకాన్నుకి, పిల్లకి ఆరువేళ్లు- చుట్టకాల్చి
 మొహాన రుద్దారు. చచ్చింది. బోరువర్షం. బుందలో పాతి
 పెట్టడం- ధాన్యం బస్తాలు. గిడ్డంగి-కరణం చిట్టా. కోర్లుకాడ
 హజరు వ్యాపారంలో లాభాలు. యుద్ధం యుద్ధం. డబ్బిమ్మ
 న్నారు. డిప్రెషన్. మళ్ళా యుద్ధం. వార్ ఫండులు. క్రొత్త
 మంత్రులు. లాఠీచార్జిలు. జైళ్ళు, రాట్టం నొడకడం. ఖిద్దు
 పంచి. స్వరాజ్యం వొచ్చిందట. ఋణాలు రద్దు. దున్నిన
 వాడిదే భూమి. బ్రాకులు, ట్రాక్టరు. పంపులు. రేడియోలు-
 పెళ్ళానికి చెముడు ఇప్పుడు.

శరభయ్య చెవిదగ్గర ఏదో చెప్పున్నాడు.

“ఊరేగింపు ఒం తెనమీదనుంచేనా?”

“ఓ అల్లాగే.”

“పోనీ అటు మానేస్తే?”

“అటు పోవాలి మా పాతిల్లు కా. వ అవతలేగా.”

“సరే చెప్పి బస్తా.”

అని వెళ్ళాడు శరభయ్య. చెప్పడమేమిటి? ఎవరితో? ఎందుకు? మళ్ళా మంత్రాలు. పెళ్ళాం నుదుటిని నాయం త్రం సూర్యుడంత బొట్టు. నీరకొంగు పీటమీదికి తీసుకోకాల్తుందిస్తా.

“నారపరాజుగా రొచ్చినట్లున్నారు. వారికి ఏంకావాలో కనుకోండి.”

నమస్కారాలు, నవ్వులు, ఆశీస్సులు.

*

*

*

వొంతెనమీద ఊరేగింపు విషయం కి. కురమ్మని గుర్నాధాన్ని పంపించారు. కాస్తంత చదువునున్నాడు, లోకజ్ఞానం. అనుభవం వున్నవాడు. ఊళ్లోవాళ్ళ చిల్లపనుచూసి పెడుతూ ఉంటాడు. వయస్సు కలభయి లోపు. చామన చాయ, పొడుగాటి ముక్కు, నొక్కేసినట్లు కనబడే పొటిగాట కుదించిన గడ్డం. పెద్ద కనుబొమ్మలు. వెనక్కి వొదిగి, నక్కి, కదిలిపోయే క్రాపింగ్ - తెలివైన మొహం. కాలవదగర కర్ర గుడారంలో ప్రభాకరం లేడు. ఎప్పుడూ ఉండడు. ఏదో పని మీద ఊరంతా తిరుగుతూనే వుంటాడు. చుట్టుప్రక్కల పని వాండ్ర పాకలలో అలజడి లేదు. దూరంగా కుర్రాళ్లు చెట్ల నీడల్లో ఏదో ఆడుకుంటున్నారు. అందులో ఒకడు మేస్త్రీ తమ్ముడు మార్తాండం. కుంటికాలు వాడిది. పదేళ్ళుంటా యేమో. ఆ చెట్టుకింద పూలదండ కడుతున్నది వాడక్క కాబోలు. నలుపైనా, పిల్ల మొహం బాగానే వుంటుంది. అది

ఎప్పుడూ ప్రభాకరంతో పడవ పికారేటగా! ఆ కుంటివెధవకి
వొం తెన పన్నలో ఏదోపని చెయ్యమని, కొంత ముట్టచేయ
తాడుట. అడుగో మేస్త్రై గనిరెడ్డి.

“ఏం రెడ్డి, సాయంత్రం ఊరేగింపుకి అన్నీ సిద్దమైన
క్లేనా?”

“ఆరి లోగిలినుండే వొస్తున్నా; భరతరాజుగారు
మంచోరే—కాని ఏం ఘనకార్యం చేశాడనండి, యీ పూట
దిలాసా?”

“మంచివాడు కనకనే అనుకోరాదూ. పట్టిపూర్తిని—
అరవై య్యేళ్ళు పూర్తి ఐనాక, నలుగురూ గౌరవిస్తున్నారన్న
మాట—అదొక లాంఛనం...”

“అంటే, అనుమానం వొస్తావుంటుంది లెండి. కాలవ
తవ్వించినాడా, చెల్లు పాతించినాడా, బరి కట్టించినాడా,
పాతర తవ్వడా, ఏం దది అని—ఈ పూటేనా, ఉసితంగా
భోజనాలెంతారా?”

“ఓ... అరవై ఎడ్లబండిమీద ఊరేగింపు—కొత్తం
తెన దాటి, వారి పాతిల్లు, పొలంగట్టుమూసి, అక్కడో చెట్టు
పాత్రాడుట—వనమహోత్సవం కూడా ఈ రోజేగా.”

“బాగుందండి. ఈ వొం తెన అగుద్దాండి? పచ్చి వొద
లందే...”

“మీ ప్రభాకం ఏమన్నాడు?”

“ఆరి పేచీ ఏమిలేదు లెగండి; పైవోళ్ళే ఓపదిరోజులు

పాలిబరువు పోసకపోవడం మంచిదని కాగితం పంపించారుట;
పెద్దింజనీరుగారు సయంగా చెప్పారంటుంది.”

“వాళ్లు అలానే అంటూంటారులే. ప్రభాకరం వొద్ద
నడంలేదుగా ఏడి?”

“అటెటా వెళ్ళారండి. తిండికేరాలేదండి—సూరుడ
నె తిలూది కెక్కుతుండాడు. మారాజు, ఆకలనక, ఎండనక,
ఏదో వోటి సేతునే వుంటాడు.” అని, గనిరెడ్డి పరీక్షగా
చూస్తున్నాడు.

“అలివేలు కొంపకెడితే దొరుకుతాడా?” అని నవ్వు
తున్నాడు గుర్నాధం.

“అదొక్కటేనండి యసనం, మరేంచేస్తాడండి—?
పెండ్లాం దగ్గరలేదాయె. పడుసుతనం. అది లేకుంటే; దేముడు
కాంటుండి!... ఉంటే మట్లగు ఎవరికేం అపకారం చెప్పండి—
దానితో వోమాలి కులికతే ఏం అపదొచ్చిందండి—అదెమో
రికామిపిల్ల—మొగుడు చచ్చాడాయిరి. మాంచి మోజులో
వున్న కన్నెపడుసు. ఏంచేస్తుంది చెప్పండి”

“అదొక్కటే ఏతే ప్రమాదంలేదు. రేవు ఆ పని నీ
చెల్లలికే జరగొచ్చు... ..”

గనిరెడ్డికి కోపం వొచ్చేస్తోంది.

“మా గారా? దాన్నే మీ రనడం?”

“దాన్ననడంలేదు. అతనిమాట...”

“రామ. రామ. ఆయన అట్లాంటివాడు కాదు లెగండి.
నుంచీ చెడ్డ తెలుసు లెగండి... వైవై కబుర్లు చెప్పే వోళ్ళు

కంటె నయం లెగండి... నాచేత అనిపించ మోకండి... అన్నన్నా:- సీత్రం—ఒక డా వొకదానితో స్నేహం జరిపితే సరి—ఆడింక ఎందుకూ పనికిరానివోడు. ఎన్ని మంచిను చేసినా... అట్లాంటివేవీలేకుండా వున్నా, బైట పడకుండా, ఏటేటా పిల్లల్ని కని, అరవై య్యేళ్ళు అరుగుమీద కూకుని పొడుం పీలుస్తూ, తాటి చెట్లె నిలబడితే చాలు. ఆయనకి పట్టంకట్టడం—ఊరేగింపులు ఏమైనా సరే, ఈ పూట ఆ ఊరేగింపు ఈ వొంతెనమీదనుంచి రాడానికి వీలైదు. నేనే వొప్పను. అంతే, మరి... గౌరంట, గౌర...?”

గుర్నాధం వింటున్నంతసేపూ, అతని వాలకం, ధోరణి చూసి నవ్వుతున్నా, అతని ఉద్రేకం తనవికూడా ఆవహించి నట్లు, కళ్ళుచిట్లించి, కనుబొమ్మలు పైకిజరిపి, అసంతృప్తిని ప్రకటించే మాటలు వెదుకుతున్నాడు. గనిరెడ్డిపై అతనికి కోపంరాలేదు. అతని మాటలవెనక వున్న తత్వాన్ని, దానికి కారణభూతుడైన ప్రభాకరాన్నీ, కోపించుకున్నాడు.

“ఇంక ఈ గొడవలుండవులే... హాయిగా పెళ్ళాంతో వుండొచ్చు, స్వంతవూరెళ్ళి...”

“అంటే?”

“బదిలీ ఆర్డరు వొచ్చేస్తున్నాయి. రేపో, మాపో బిచ్చాణా ఎర్రెయ్యాలి.”

“ఇదంతా మీరు చేపించింపనే — ఆకకూతురుతో కులికితే మీ కెందుకింత కన్నెర... మీకట్లాంటివి దొంగకడం లేదనేగా... మనకి లేంది మరొడి కెందుకు—అది మీపేచీ.”

“ఆవు...”

“ఏమైనా సరే, ఈ వొంతెనమీదనుండి ఊరేగింపు వెళ్ళనివ్వను...”

“మధ్య ను వెవడవు?”

“మేస్త్రీని.”

వీకమీద చెయ్యిపెట్టి వొక్కతోపు తోళాడు గుర్నాధం. గనిరెడ్డి. కొంచెం వెనక్కి వొంగివుండడంవల్ల పడిపోయాడు. అతని చెల్లెలు గౌరి పరుగెత్తుకుంటూ వస్తోంది. పిల్లలు ఆట నిలుపుచేసి చూస్తున్నారు. కుంటితమ్ముడు మార్తాండం, కుంటుకుంటూ వస్తున్నాడు.

“గట్టంతా బాగుచేయించి, నాయంత్రానికి అన్నీ సిద్ధంచేయమని చెప్పమీ ప్రభాకరంతో.”

అని తొందరగా నడవడం సాగించాడు గుర్నాధం.

*

*

*

ఆమె కళ్ళూట నీళ్ళు కారుతున్నాయి — వొక్కటొక్కటే, అతని నుదుటిమీదికి జారి. వేడికి కరిగిపోయిన మంచుకణాలలె, మాయమవుతున్నాయి. మోచెయ్యి అడుగా పెట్టి, వేళ్ళతో కళ్ళని తుడుస్తున్నాడు. ప్రభాకరం చేతి మీదికి జారింది నిష్పాకణం; యుగయుగాలుగా రాజులతో పాటు చితిమీద రాణులు పడ్డప్పుడు, ప్రజ్వరిల్లిన జ్వాలలో వేడి ఆమె కళ్ళలో నిష్పాకణమైంది.

అతని చెయ్యి షరీలేవదు-తాత్కాలికమైన వాంఛతో
 తృప్తి పడి, మరో స్త్రీ కంఠంకిందికి జారిన తన చెయ్యి లేవదు.
 ఆ క్షణాన లోకమంతటా ఎందరు తమ చేతులు పరస్త్రీ కంఠం
 కిందికి జాచి, కన్నీటి పదునికి వేళ్ళు తెగ్గొట్టుకుంటున్నారో!
 స్త్రీత్వానికి ఆ బలి తప్పదు. తన పర, నిన్న రేపులు లేవు.
 మానవ శారీరక వ్యవస్థ సృష్టి ప్రారంభంలో సముద్రపు
 తొడ్డున అవతరించిన ప్రథమ ప్రాణి తపన. దాని బ్రతుకు,
 తపన, కొట్లాట, కలవడం విడిపోవడం క్షణికమే. చస్తుంది.
 కాని ప్రాణులు అనంతం. నక్షత్రాలే వొకదానిచుట్టు వొకటి
 తిరుగుతుంటాయి. దేన్నో వెదుకుతూ పెరిగిపోతూంది
 విశ్వం.

తెగినా చేతికి తెలుసు-ఆ మొత్త దనం, గుండ్రతనం,
 స్థనాలనడుమ బిగి, నడుంకింద వొంపు మొదలుచుట్టూ రక్త
 నాళాల పసుపు నృత్యం, వాంఛతో వీక నులిమొయ్యడం,
 ఎన్నోకంఠాలు పాడలేక పగులాయి; పాడి మూగవవుతాయి.
 పురుషుడి చేతిలో సమాప్తం. దీనికి గాజులెందుకు? దుస్తులెం
 దుకో! ఓరచూపులు, ముసిముసి నవ్వులు, సిగ్గుతో ఉండ
 చుట్టుకుపోయి, ముత్యపుచిప్పలో దూరదాకోక్కడం, వెకకడం,
 పైకిలాగి ఎండలో నిలబెట్టచూస్తే ఏమీలేదు. దుస్తులు, గాజులు,
 మట్టెలు, కడియాలు, లొలాకులు, ఉంగరం-మాంసంముద్దకు
 ముస్తాబు.

“ఎందుకు?” సముదాయస్తున్నాడు.

“మీరు కనబడరా?”

“ఎప్పుడన్నా వొస్తుంటాలె.”

“మీతో వచ్చేదా?”

“అమ్మో!”

“అంతేనా?” అతని మెడచుట్టూ చేతులు బిగించి, వక్షంపైన మొహం ఆనించి ఏడుస్తోంది అలిమేలు.

“అంతే జీవితం. ఏదీ శాశ్వతంకాదు. శాశ్వతంకాదు గనకనే అంత కావాలనిపించడం. ఏదీఎప్పుడూ వుండాలనుకో కూడదు. మధ్యాహ్నమే వచ్చింది ట్రాన్స్ఫర్నెనట్లు... ఏం చేస్తాం.”

“ఆపించుకోలేరా?”

“నేను యత్నం చెయ్యను... ఉన్నాం, కలిశాం; లేదు విడిపోతాం. నీ బ్రతుకు నీది, నాది నాది. అంతే జీవితం. ఎవర్నన్నా పెండ్లి చేసుకోరాదు?”

“అమ్మో, ఇంకేమన్నా వుంది—ఈ డాల్ఫో... ..”

“మరో ఊరు వెడితే నేం?”

“అమ్మారాదు. ఇక్కడే వుంటా. అంతే జీవితం...”

అంది అలిమేలు.

నవ్వుతున్నాడు ప్రభాకరం.

ఎవరో ఆమెని పిలుస్తున్నట్లుంది. ఆమె లేచి వెడుతోంది.

ఇంక ఆ గదిని మళ్ళా చూడడేమో... పరకాయించి చూస్తూన్నాడు. అక్కడ పిడకలు, కట్టెలు, పాత కిరసనాల దబ్బాలు, గోనెసంచులు, తాళ్ళు, వ్రేలాడతీసిన ఉట్టి— దాని చుట్టూ సాలిగూడు, గోడని కంఠలో బల్లి, ఇటు కంటికి అద్దం; అందులోంచి సూర్యకిరణం; చూరుకి బూజు— వీటిని భరించడం ఆమె శరీరంకోసం. అదే—ప్రేమని దగాచేసుకోవడం దేనికో! స్థూల జగత్తు యధార్థం— ఆ జగతంతా ఆమె శరీరం వినప్పుడు, ఇదంతా మాయ. కన్నుమూస్తే ఏదీ లేదు. కన్నుమూసినా రెప్పలకింద ఆమెఉనికి—వింత శరీరం. వొంపులబరువు. ఆనాడువెన్నెల్లో పడవలో తనమోకాళ్ళుమీద ఆమెతల, వింతశ్వాస, పిల్లగాలులు ఆమె జెడలో ఆ దాగిలి మూతలు; కనురెప్పపైకికదిపి. కోరగా, ప్రక్కగా వాకమూలకి నల్ల గుడ్డు కదిపితే, ఆ చూపులో ఎంతటి కాంక్ష, క్రౌర్యం ఉన్నాయో అతనికి తెలుసు. లోకంలో నిర్ణయ అంతా ఆ కంటిలోకి చేరుకుంటుంది—చూపుగా తనమీద వాలూంది. ఇవాళతో ఆ చూపు దొరకదు. ఆమెకి అన్యాయం చేశాడా? ఏదో పనిలో ప్రవేశపెడితే— పోనీ సినిమాలో జేర్పిస్తే— భుక్తి గడిస్తే చాలదు. ప్రేమ, ఆదరణ, సంతానం, తనఇల్లు—ఇవన్నీ కానాలి. మరెవరన్నా ఆమెని చేరదీసి, సమకూర్చాలి. తేనెపట్టుని కదిపినట్టుంది. రాణి ఈగ మధ్యలో ఉంటుంది. పనివాండ్రు చస్తారు. మొగాళ్ళంతా పనివాండ్రైన తేనెటీగలు. ఒకడు పోతే మరిఒకడు, వెనకటి సమాజాలంతేనట.

ఆమె ఏదో తెచ్చింది తినడానికి. కవరులో నోట్లు పెట్టి చాపమీద దిండుకింద పెట్టి తలుపులు దగ్గరగా వేసి, దొడ్డి గుమ్మంవైపు గేటుతీసి పొలం గట్టున నడుచుకుంటూ వెళుతున్నాడు ప్రభాకరం. ఎవరో పిలుస్తున్నారు. వెనక్కి తిరిగిండు. ముత్యాలు — మునసబుగారి తమ్ముడు. ఆగాడు.

“మీ కోసమే” అన్నాడు ముత్యాలు.

ప్రశ్నార్థకంగా చూశాడు.

“అలిమేలు ఇంటినుంచే ఒస్తున్నాను. భరతరాజుగారి ఊరేగింపుముందు ఏవన్నా పాడమంటున్నారు. కనుక్కుందామని వొచ్చాను. రానంది. మీరేమన్నా సచ్చ చెబితే ఒస్తుం దేమోనని...” అన్నాడు ముత్యాలు.

“మధ్య నేను చెప్పడ మేమిటి? నాకేం అధికారముంది?”

“మీకు బాగా పరిచయంబ.”

“మీరూ ‘టాతర్వంలోకి దిగుతున్నారా? చదువుకున్నవారు కదా!”

“పొరబాటే. పరిచయం లేదంటే మీంచమంటాను.”

“మీతో అబద్ధమాడను. ఉంది. దానివల్ల ఎవరికీ అపకారం లేదనే భావిస్తున్నాను.”

“ఊళ్ళోవారు అల్లా అనుకోడంలేదుగా. వాళ్ళకివే

ముఖ్యం. ఇతరత్రా మీరెన్ని మంచిపనులుచేసినా లెక్కలోకి రావు.”

“చెడపనులు చేస్తేకాని మంచి పనులు సాధ్యంగావు.”

“పొద్దున్న ఈ వాడమే జరిగింది. భరతరాజుగారు, ఏ చెడపనులూ చెయ్యలేదు. ఆయన ఏ మంచిపనులూ చెయ్యలేదు. ఆయన కేందుకు ఇంత సత్కారం అంటే వాళ్ళకి కోపం వచ్చింది. మీ విషయం ఉదహరించా. మరీ రెచ్చిపోయారు.” ఇద్దరూ మెల్లగా కాలవ వొడ్డుకేసి నడుస్తున్నారు.

“ఏమో ముత్యాలరావుగారూ, ఏ పని చెయ్యకపోవడమే మంచిదనుకుంటా. మనం ఉన్నా లేకపోయినా సమాజం మారుతూనే వుంటుంది. దాన్ని బాగుచేస్తున్నాం గనుక, కాస్త స్వార్థానికీ స్వంత ఆనందాలకీ ఒడిగడతాం. ఇవి పట్టించుకోకండి అనడం మూర్ఖత్వమేమో. భరతరాజుగారే ధన్యజీవి. ఈ సత్కారం తగిందే ననుకుంటున్నాను.”

ముత్యాలు ఆశ్చర్యపడ్డాడు.

“మీరూ అల్లానే అంటూన్నారేమిటి? రావించెట్టువొంజేళ్లు బ్రతుకుతుంది—ఏంలాభం?”

“అల్లా అనకండి. చల్లటి నీడని ప్రసరిస్తుంది. భరతరాజుగారి సంతానంలో, ప్రముఖవ్యక్తి బెలుదేరొచ్చు. అదివృధాజీవితం అనుకోను.”

“ఆధునిక తత్వం ప్రకారం, ప్రముఖవ్యక్తి కావాలంటే, స్వార్థంకోసం కొన్ని చెడపనులు చేశాకనే మంచిపనులకు

పూనుకోడం జరుగుతుందనిగా నే అనుకోడం. భంతరాజు లాంటి వొకరిద్దరు వ్యక్తుల్ని మినహాయిస్తే, పూరిగా మంచి వ్యక్తులంటూ వుండరనుకుంటాను..." ప్రభాకరం పడవలోకి దిగాడు; ముత్యాల్ని లోపలికి దిగమని చెయ్యి అందించాడు.

"ఆయన పూరిగా మంచివ్యక్తిని మీ కెట్లా తెలుసు: ఇంత వరకూ పట్టుబడని దొంగ అనుకోకూడదు..." అన్నాడు ప్రభాకరం.

"ఇహనే! నే అన్నదే మీరూ అంటున్నారు."

"ఊరికే అంటున్నానండీ, ధర్మం నాలుగు పాదాల మీద "కలి" నడుస్తోందంటే; వొకపాదం భరతిరాజుగారిదే అనుకోకూడదా?"

"నిరుపయోగమైన జీవులు సమాజానికి అవసరం. ఉపయోగపడే చెడవారి చెడతనం లోతుని కొలవాలంటే వ్యర్థ జీవులవసరం. నాతో రారా?"

"లేదు. అలివేల్ని పాడవుంటున్నారు. ఒంటో బాగా లేదు. రానంటోంది. మీ రొచ్చి చెప్పకూడదూ?"

"జాతీయగీతం, ప్రార్థన గీతాలు, మా పనివాళ్ళ పిల్లలకి నేర్పిస్తున్నాను. వాళ్ళంతా అక్కడికే వెళ్ళారు, అవి పాడానికి..."

"ఓ, అల్లాగా..."

"మరి మీరు రారూ?"

"ఊరేసింపు చూస్తాలెండి"

"మరి ఈ వొంటెపమీద వెడతారుటగా."

“వెళ్ళొచ్చు.”

“మీ డిపార్టుమెంటు కూడదంటున్నారటగా.”

“ఈమధ్య వర్షాలులేవుగా. పరవా లేదనుకుంటా.”

“మళ్ళా వొక్కసారి ఆమెని అడిగిచూస్తా.” అని ముత్యాలు వెనక్కితీరిగి నడవడం సాగించాడు. ప్రభాకరం పడవ ఆవలిగట్టుకి వెడుతోంది.

*

*

*

పందిట్లో ప్రముఖుల సందేశాలు; కార్యక్రమం దిగ్విజయంగా జరగాలని అభిలషిస్తున్నాను, రాలేకపోయినందుకు చింతిస్తున్నాను. భరతరాజుగారి సేవ నెరుగనివారెవరు? సన్నాయి నిలపండి. పిల్లల జాతీయగీతం పాడానికి సిద్ధంగా వున్నారా? బాండ్ మేళం ముందుండాలి. ఎడ్లమువ్వల చప్పుడు. ముందు జత, “పరకాళా” ఏదీ? పిల్లలు దూరంగా వుండండ్రా—మైక్ చెడిపోయిందా? దీక్షితులుగారు కాఫీ పుచ్చుకున్నారా? కట్నాలు, చదివింపులు — చిట్టానాయక్ వోయ్ చెట్టయ్యా! పూలదండ లొచ్చామా? “తొందర పనుంది. ఈ బస్సుకి పోతా.” “నేనూ వెళ్ళాలి, తెలుసుగా ఇంటిదగ్గర ఎవ్వరూ లేరు.” ఆడంగులు అటు, ఆ అరుగుమీద. చాపలు తిమ్మండి—పిల్ల పాడు చేసింది. ఏడుపులు, సకిలింపులు, తెగిన కాగితంబుట్టలు; దారాలు, వాడినపూలు, గాజుల చప్పుడు, సిల్కు-చీర రెపరెపలు, శాస్త్రుల్లుగారి గోచీ వూడిపోతూంది— కొట్లోంచి అద్దం, దువ్వెన తీశాడు సీతాపతి. పందిట్లోకి గాడిదొచ్చింది—తరమండి—బండి అటు

నుంచి పోనియ్యి ఇటు జనం; ఫిడేలు తీగలు బిగించండి; దాసుగారు గొంతు సవరించుకుంటున్నాడు. ఊడిన మువ్వలు కాలికి బిగిస్తున్నాడు. ఎత్తకండువా చెమటతో తడిసింది. కాస్త టీ పుచ్చుకోండి “ఈ చెమట చాలకనా?” ఉండండయ్యో, నిశ్శబ్దం. ఆయనేదో మాట్లాడుతున్నాడు.



మార్తాండం కుంటుకుంటూ వచ్చాడు, గుడారంలోకి. “ఊరేగింపు బెలు దేరిందంటుంది.”

“ఇదుగో ఈ టీ నీళ్లుత్రాగు” అని, కప్పు అంది చాడు ప్రభాకరం; మార్తాండం కాలు పరీక్షిస్తున్నాడు. కాలు బాగుచేసే మార్గం ఏదన్నా పూడాలని డాక్టర్ కి వ్రాశాడు. ఆపరేట్ చేసి, కట్టుకడితే కొంత బాగువచ్చున్నాడు.

“నాతో ఊరికొస్తావా—కాలు చూపిద్దాం.”

“ఓ” అని నల్లకుక్కని తరుముతూ వెళ్ళాడు. అక్క గారి పూలవండ జడలో అముచ్చుకుంటోంది. పూలు తీసు కున్నాడు. ఆమెని దగ్గరకు లావ్కన్నాడు. కళ్ళలోకి చూశాడు.

“పూలు అమి ర్చేదా?” అని పూలు జడలో పెడు తున్నాడు.

“పాఠం చదవినా—మరి పంపింట్లోకి వెళ్ళలేదే పాడైనా?”

“నన్ను పిలవలేదండి—నా మొహం నాదేం పాట.

అలిమేలు రానందిగా. మీకదంటె ఇష్టంకాదూ!" అంది కళ్లు
పెద్దవిచేసి.

"నువ్వన్నా ఇష్టమే. నా కందయా ఇష్టమే."

"నేనంటెకూడా—నలుపుగా..."

"నలుపంటె మరీ ఇష్టం."

అమాయకంగా నవ్వింది. ఆమె కళ్ళు గర్వంతో
అందంగా మెరుస్తున్నాయి. పాడుకుంటూ వెళ్ళింది గారి.
కరీమ్ గది శుభ్రంచేస్తున్నాడు. ప్రభాకరం ఒంటెన కేసివెళ్ళాడు.
తుంట్లు, పాకలు, కలప, నున్నంబట్టి, ఇటికల బారులు,
సర్వీచెట్లు దాటాక ఫర్లాంగుదూరంలో ఉంది కొత్తబంటెన.
నాలుగైదు ఎడ్లబండ్లువిప్పి ఉన్నాయి. బండ్లవాళ్ళు కాలవలో
స్నానానికి దిగారు. దిగువున మరికొన్ని చెట్లు, అక్కడంతా
మొత్తటి ఇసుక. నీళ్ళవగ్గిర మొట్లు, పచ్చిగా ఉన్నాయి.
పూర్తిగా ఆరలేదు. ఇసుకలో కూర్చున్నాడు ప్రభాకరం.



సూర్యుడు మేఘం వెనక దాగాడు, వేడికి తట్టుకోలేక;
మరికొన్ని మేఘాలని వొచ్చి పంచుకోమంది పిల్లమేఘం.
దానికి దట్టమైన చర్మం, నిండైన స్థనాలు, పిరుదులు - ప్రీతి
మల్లె అంతా శరీరమి-ఉంది, లేదు, చేతిలోకి లామ్మనేలం

దును కేంద్రం లేదు-హృదయ మేలేదు. నా చీర ముస్తాబు చూడమంటూ మరొక మేఘం. సూర్యుడు ఉక్కిరిబిక్కిరవుతున్నాడు. ఊపిరాడక కిందికి దిగిపోతున్నాడు. అలిసి ఒదిలిన రక్తపు చమటచుక్కలు కాలవనీటిలో పడుతున్నాయి. పీట్ల జంట చేపలకోసం నీటిపై పొడుస్తున్నాయి. నీటిలో మేఘాలు కెరటాలుగా వొడ్డున కప్పల్ని కలవరపెడుతున్నాయి. కోట బురుజులలాగు మేఘాలు పేరుకున్నాయి. శత్రురాజులు కోటని పడగొట్టడానికి ప్రేల్చిన ఫిరంగులల్లె పిడుగు గర్జిస్తోంది. కాలవ కదలడంలేదు: ప్రసవవేదన పడుతున్న స్త్రీ వక్షంకిమల్లె లేచి పడుతోంది; పీట్లలు ఆకుల నీడల్ని వెదుకుతున్నాయి. అవతల వొడ్డున బాణసంచా ప్రేల్చుడు-జనం రోద; బ్యాండ్ వాద్యం ఒంటెన ముందు దుమ్ము లేస్తోంది. ఆకాశం చీకటైంది. మేఘాలు బెదిరి చిందరవందరగా పరుగులెడుతున్నాయి. మెరుపు వెంటాడుతూంది. మేఘం, ఓడి, లొంగిపోయి, ఏడ్చి, వర్షిస్తోంది-బరువైనవర్షపు చుక్కలు, కాలవ మూల్గుతోంది. బళ్ళ వాళ్ళు ఎక్కని దూరంగా లొక్కెడుతున్నారు. పాగాలుచుట్టారు తాటాకు గొడుగులు తీశారు. దూరంగా బాణసంచా లేచి మేఘాని కసురుతోంది. జనం ముందుకి కదిలారు. ఎక్కబండ్లు వొంటెనమీది వొచ్చేస్తున్నాయి. నాలుగుజతల ఎడ్లు-ఇరవై, వొంటెన చివరికి కొచ్చేశాయి. ఇరవైఎనిమిదోజత వొచ్చేసింది. బ్యాండ్ మోగుతోంది. జవ్వలు లేస్తున్నాయి. తడిసి

తుస్మని కాలవలోకి జారిపోతున్నాయి. జనం దాటేశారు ఎక్కజతలు వొంటెన దాటేశాయి. వెనకబండి అందులోముందు తోలేవాడు, పెద్దెయ్య, గుర్మాధం, నడుమ భరతరాజుగారు, ఆయనపక్కన సతీమణి. వెనక మరొకబండి, దానివెనక జనం నడుస్తున్నారు. రాధయ్య, శ్యామలరావు, వీరపరెడ్డి, తిరపతి, దుర్గ, గౌరి, తమ్ముడు మార్తాండం, కుంటుకుంటూ, వొంటెన దాటేశాయి ఎక్కజతలు. చివరిజత కుడివైపుకి మళ్ళింది— ఎడమవైపుకి బదులు. చక్రం వోరగా పెట్టిన ఇనపబద్దీలకు తగిలింది; వాటికి పోటీగా పెట్టి త్రాళ్ళతో కట్టిన బోటుకర్రలు కదిలాయి. ఇనపకడ్డి జారింది. తాళ్ళు తెగాయి. బండిరాతిని కొట్టుకుంది. రాతిగోడలో వెనకభాగం జారి నీళ్ళల్లో పడింది. బండి పక్కకి గోడమీదకి వాలింది. భరతరాజు కాలవలో పడ్డాడు. బండివాడు అటు దిగాడు. మెఱుపు వెలుగులో క్షణం కనబడిన దృశ్యంలో; మరికొందరు నీళ్ళల్లో పడ్డదృశ్యం చూశాడు ప్రభాకరం. వొంటెన పక్కన గోడదగ్గర నిలబడి కాలవలోకి దూకాడు, బండవాళ్ళు కొందరు దూకారు. కేకలు అరుపులు-జనం; బండ్లు, వొంటెనదాటి ఇవతల వొడ్డుకి చేరు కున్నాయి. ప్రభాకరం మెడచుట్టూ భరతరాజు చేతులు బిగించాడు. గట్టిగా పట్టుకున్నాడు. మరొక బండివాడు సహాయంతో ప్రభాకరం, భరతరాజుని ఒడ్డుకి చేర్చాడు. మరొకే తో మార్తాండాన్ని కూడా నీళ్ళల్లోంచి ఒడ్డుకి ఈడ్చుకొ

చ్చాడు. కిందంతా ఇసుక— భరతరాజుకి దెబ్బలు తగలలేదు. షేమంగావున్నాడు. ఒడున కాస్త తేరుకున్నాక, ఊరేగింపు కొనసాగాలన్నారు. పావుగంటలో వరం నిల్చిపోయింది. ప్రభాకరాన్ని కూడా తమ బండ్లలో ఎక్కమన్నారు. మారాండాన్ని మెల్లగా బండ్లలోకి ఎక్కించి, తన ఒళ్ళో పడుకోబెట్టుకున్నాడు ప్రభాకరం. ఊరేగింపు కొనసాగింది. ఆకాశం నిట్టూర్చింది. కాలం కునుకుతియ్యడానికీ, కంటాలు దుప్పటిని సరుకుంటోంది. చెట్లు చోద్యంచూస్తున్నాయి. కాళ్ళకింది బురద రోదిస్తూంది. బ్యాండ్ మోగుతోంది. బాణసంచా రంగుపూలు జల్లుతోంది. కుర్రాడు కరీమ్కూడా జవ్వలు వేస్తున్నాడు.

*

*

*

రాత్రి పడైంది. ముత్యాలొచ్చాడు.

“మీరు లేకుంటే భరతరాజు ఏమయ్యేవాడో!”

అన్నాడు.

“నేను చేసిందేమీలేదు. అంతా ఆ బండివాడే.”

“అట్లా అనకండి. చూసినవాళ్ళు అన్నమాటే. గొప్ప త్యాగం చేశారు” అన్నాడు.

“ఏ త్యాగమూ చెయ్యలేదు. ఆ మారాండంనీళ్ళల్లో పడ్డాడు. వాణ్ణి రక్షించడానికే నే నే దూకుత. మరి నాకు కేల విప్పించండి” అన్నాడు ప్రభాకరం.

“అదేమిటి?”

“నాకు ట్రాన్స్ఫర్లైంది. నా బదులు కాంతారావుని వేశారు. అతను రేపుదయమే వొస్తున్నాడు...”

“అప్పుడే? నాకింకా తెలియదే!” అని ఆశ్చర్యం ప్రకటించాడు ముత్యాలు.

“మీరు మా ఊరికి చేసిన మేలుకి మంచి కృతజ్ఞత చెప్పుకున్నారు మానాళ్ళు.”

“వొంటెన కట్టడం నా పని. అందులో విశేషం ఏమీ లేదు.”

“మిగతా పనులెన్నో వున్నాయి—జీతంలేని పన్ను...”

“ఆమాత్రం దయ ఉన్నందుకు నే నెప్పుడూ కృతజ్ఞుడే...”

ముత్యాలు వెళ్ళాడు.

ప్రభాకరం కాలవ వొడ్డుకి నడుచుకుంటూ వెళ్ళాడు. సన్నటి చందమామ వెలుగులో ఆవలి వొడ్డున— అలిమేలు కనబడింది. పడవ తీసుకురమ్మని సంజ్ఞ చేశాంది. అతను చూశాడు. వెళ్ళిపోమ్మని కేక వేశాడు. అతనికేసి చూస్తూ ఆమె వెళ్ళిపోయింది. చక్రాల పడవని కాలవలోంచి పైన వొడ్డుకులాగి పడేశాడు. వొంటెన వేపుకి నడిచాడు. ఊడిన తినపకడ్డిని, పడిన బోలు కర్రలని పడితీయించాడు. వీటిని ఎవరో

వోదులుచేశారు; ఎవరో కఠినుడు, దుర్మాస్సుడు, తనని యీ ప్రమాదానికి కారకుడుగా చెయ్యాలని. తనంటే ఎందుకంత పగ? అను వ అపకారం చేశాడని?

ఆమెతో వున్నందుకేనా యిదంతా? అది అంత ముఖ్యనూ సంఘానికి? సౌందర్యం కావాలతనికి; దుర్గకళ్ళల్లో నిగ్మలత్వా న్నెరుగును! గౌరీ గుండెల్లో వికసించని పువ్వు పరిమళం తెలుసతనికి. అలిమీలు కంఠంలో నీడ తెరుగు నతను. ఇవి అంతరంగ అనుభవాలు—వ్యక్తి గతం. అదినిప్పు; సామరణ—జీవితం వేసిన మెలురాళ్ళు. సమాజం వాటిని పీకటం దేనికి? అలిమీలు వొస్తానంటే వొద్దన్నాడు—తన కెందుకంత భయం—ఈ ఆశ్చర్య రాత్రి?

బండివాళ్ళను లేపాడు. వారి సహాయంతో కర్రల్ని తాళ్ళతో బిగించాడు. ఇనప కడ్డీలని బిగించాడు. బోటు పెట్టాడు. తాటిని సగాడు. “అమ్మయ్య వొంటెన బాగ్గంది” అనుకొని సంతోషంతో నిట్టూర్చాడు. ఆ ఆనందం ఎవ్వరికీ తెలియదు. ఆకాశంకింద నీటి సమక్షాన, చెట్లనీడల నడుమ, భూమి పాదాలకింద పవ్వళించినప్పుడు, సంతోషంతో కొట్టు కునే గుండెదడ లోకానికి తెలీదు. తెలీదనుకోడంలో ఆనందం వుంది.

వదో చప్పుడైంది, మనిషి నీళ్ళల్లో పడ్డట్టు. అవతల గట్టున నీళ్ళల్లో, వొంటెన దిగువగా, కాలవలో కొట్టుకుపో తోంది ఆ వ్యక్తి. చేతులు, తల, కాళ్ళు, మునిగితేల్చా

వొంతెన కిందుగా, దిగువున కొట్టుకెడుతోంది. పరుగెత్తాడు ప్రభాకరం—అవతల వొడ్డుకి చేండం ఎల్లా? ఇంకా పరుగెత్తాడు. చొక్కా తీసేశాడు. పెద్ద కర్రని చేత్తో పుచ్చుగుని నీళ్ళలోకి దిగాడు. కాలవలో ఈదుకెడుతున్నాడు. ఆ వ్యక్తి ఇంకా దూరమైపోయింది. అందడంలేదు; ఎల్లా? గుడారం దగ్గర వొడ్డునున్న చక్రాల పడవని నీళ్ళలోకి నెట్టి అందులో అవతల వొడ్డుకి వెళ్ళాడు. వేగంగా తొక్కుతున్నాడు పెడల్సని—జోరుగా వెడుతోంది పడవ. ఇప్పుడు చేతులు, కాళ్ళు కనపడంలేదు. ఐపోయింది. ఆవలివొడ్డుకిమాకి పట్టుకున్నాడు— అలివేలు. తన చేతుల్లో— వొక్క సమస్యకూడా— తనకి మిగల్చక వెళ్ళింది. ఆమెకీ, తనకీ, సమాజానికీ, ఎవ్వరికీ సమస్యలు లేవు. అంతే జీవితం— అవే ఆమె ఆఖరి మాటలు కూడ.

